

राष्ट्रीय अल्पसंख्याक आयोग, नवी दिल्ली यांचे अध्यक्ष व सदस्य; राष्ट्रीय अल्पसंख्याक शैक्षणिक संस्था आयोग, नवी दिल्ली यांचे अध्यक्ष व सदस्य आणि आयुक्त, भाषाजात अल्पसंख्याक, नवी दिल्ली यांना महाराष्ट्र राज्याच्या दौऱ्याकरीता राज्य अतिथीविषयक सुविधा पुरविण्याबाबत.....

महाराष्ट्र शासन

अल्पसंख्याक विकास विभाग

शासन निर्णय क्र. अतिथी-२०१५/प्र.क्र.२०९/ का.३

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक - २५ फेब्रुवारी, २०१६.

वाचा :- शासन परिपत्रक, सा.प्र.वि., क्र.टीआरएस-१००५/३२३७/३१, दि.३१/१०/२००५.

प्रस्तावना :-

अल्पसंख्याक समाजाच्या शैक्षणिक, सामाजिक व आर्थिक उन्नतीकरीता आवश्यक कार्यवाही करण्यासाठी केंद्र शासनाने राष्ट्रीय अल्पसंख्याक आयोग, नवी दिल्ली; राष्ट्रीय अल्पसंख्याक शैक्षणिक संस्था आयोग, नवी दिल्ली व आयुक्त, भाषाजात अल्पसंख्याक, नवी दिल्ली या घटनात्मक यंत्रणा / आयोग यांची स्थापना केलेली आहे. अल्पसंख्याक विकास विभागाकडून राज्यातील अल्पसंख्याकांच्या शैक्षणिक, सामाजिक व आर्थिक उन्नतीसाठी विविध योजना राबविल्या जातात. सदर योजनांच्या प्रगतीचा आढावा घेण्यासाठी तसेच सदर आयोगांचे कामकाज अधिक परिणामकारकरीत्या होण्यासाठी राष्ट्रीय अल्पसंख्याक आयोग व राष्ट्रीय अल्पसंख्याक शैक्षणिक संस्था आयोग यांचे अध्यक्ष व सदस्य तसेच आयुक्त, भाषाजात अल्पसंख्याक हे वेळोवेळी राज्याच्या दौऱ्यावर येत असतात. परंतु, त्यांना राजशिष्टाचाराप्रमाणे राज्य अतिथी म्हणून सुविधा पुरविण्यात अडचणी येतात. म्हणून राष्ट्रीय अल्पसंख्याक आयोग व राष्ट्रीय अल्पसंख्याक शैक्षणिक संस्था आयोग यांचे अध्यक्ष व सदस्य तसेच आयुक्त, भाषाजात अल्पसंख्याक यांना राज्य अतिथी घोषित करून त्यांना राज्य अतिथींना उपलब्ध होणाऱ्या सुविधा पुरविण्याची बाब शासनाच्या विचाराधीन होती.

शासन निर्णय :-

राष्ट्रीय अल्पसंख्याक आयोग, नवी दिल्ली; राष्ट्रीय अल्पसंख्याक शैक्षणिक संस्था आयोग, नवी दिल्ली यांचे अध्यक्ष व सदस्य तसेच आयुक्त, भाषाजात अल्पसंख्याक, नवी दिल्ली हे ज्या - ज्या वेळी शासकीय कामकाजासाठी / कार्यक्रमासाठी महाराष्ट्र राज्याच्या भेटीवर / दौऱ्यावर येतील त्या - त्या वेळी त्यांना “राज्य अतिथी” समजण्यात यावे. तसेच त्यांना त्यांच्या दर्जानुसार खालील अटीच्या अधीन राहून सोयी-सुविधा पुरविण्यात याव्यात.

- १) राजशिष्टाचार, वाहन, निवास तथा भोजन व चहापानाची सुविधा फक्त कार्यालयीन दौऱ्यातच उपलब्ध राहिल.
- २) या सुविधा शासकीय कामकाज / कार्यक्रमाच्या कालावधीपुरताच व कमाल ३ दिवसांकरीता उपलब्ध राहतील.

३) त्यांच्या भेटीचा दौऱ्याचा / कार्यक्रम संबंधित मान्यवरांच्या कार्यालयाकडून अधिकृतपणे प्राप्त झालेला असावा.

२. याबाबत होणारा खर्च अल्पसंख्याक विकास विभागास त्या-त्या वर्षी उपलब्ध करून दिलेल्या कार्यालयीन खर्चातून भागविण्यात येईल.

३. सदर शासन निर्णय, सामान्य प्रशासन विभागाच्या अनौपचारिक संदर्भ क्र. ५४१२/दि.५.२.२०१६ अन्वये दिलेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक सांकेतांक २०१६०२२५१६५२३२११४ असा आहे. सदर शासन निर्णय डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(श्या. र. चौरे)

उपसचिव, महाराष्ट्र शासन.

प्रति,

- (१) मा. मुख्यमंत्री यांचे प्रधान सचिव.
- (२) मा. विरोधी पक्ष नेता, विधानसभा, विधानभवन, मुंबई.
- (३) मा. विरोधी पक्ष नेता, विधानपरिषद, विधानभवन, मुंबई.
- (४) अपर मुख्य सचिव, राजशिष्टाचार (सा.प्र.वि.), मंत्रालय, मुंबई.
- (५) मा. मंत्री, अल्पसंख्याक विकास विभाग यांचे खाजगी सचिव.
- (६) मा. राज्यमंत्री, अल्पसंख्याक विकास विभाग यांचे खाजगी सचिव.
- (७) सर्व विभागीय आयुक्त (महसूल).
- (८) सर्व जिल्हाधिकारी.
- (९) Deputy Secretary, National Commission for Minorities, 5 floor, Lok Nayak Bhawan, New Delhi - 110 003.
- (१०) Deputy Secretary, National Commission for Minority Educational Institutions, Gate No.4, Jeevan Tara Building, 5, Sansad Marg, Patel Chowk, New Delhi - 110 001.
- (११) Commissioner for Linguistic Minorities, 14/11 and 15/11, Jam Nagar House, Shahajahan Road, New Delhi - 110 011.
- (१२) सर्व मुख्य कार्यकारी अधिकारी, जिल्हापरिषद.
- (१३) सचिव, महाराष्ट्र राज्य अल्पसंख्याक आयोग, मुंबई.
- (१४) व्यवस्थापकीय संचालक, मौलाना आझाद अल्पसंख्याक आर्थिक विकास महामंडळ मर्या., मुंबई.
- (१५) प्रधान सचिव, अल्पसंख्याक विकास विभाग, मंत्रालय, मुंबई यांचे स्वीय सहायक.
- (१६) सहसचिव / उपसचिव, अल्पसंख्याक विकास विभाग, मंत्रालय, मुंबई.
- (१७) निवडनस्ती-का.३.